


రైస్మిల్ గుమాస్తా.. మినీ ఇండస్ట్రీకి ఓనర్



ఫ్యాక్టరీలో తయారైన మొలలను చూపుతున్న యజమాని గంగరాజు

అన్ని ప్రాంతాలకు సప్లయ్ చేస్తున్నా

నేను బ్యాంకు రుణంతో నాలుగేళ్ల క్రితం ₹40లక్షలతో వ్యాపారాన్ని ప్రారంభించిన కన్నావీటి ఫలితం దర్శిస్తూ నాలుగు నెలలుగా వ్యాపారం చేస్తున్నా. ఇటీవలే మలేషియా దిక్కులజీకి చెందిన అధునాతన మొలల యంత్రాన్ని ₹30లక్షలు వెచ్చించి కొన్నా. దీని ద్వారా ఉత్పత్తి అయ్యే మొలల విదేశాలకు కూడా ఎగుమతి చేయవచ్చు. ప్రస్తుతం 12 గంటల స్థలంలో సొంతంగా ఫ్యాక్టరీని ఏర్పాటు చేసుకొని ఉపాధి కల్పిస్తూ వ్యాపారాన్ని ముందుకు తీసుకెళ్తున్నా. రాష్ట్రంలో అన్ని ప్రాంతాలకు సప్లయ్ చేస్తున్నా.

- గడ్డమిది గంగరాజు, శ్రీ సాయి ఇండస్ట్రీస్ యజమాని

రాష్ట్రంలోనే టాప్ శ్రీ కంపెనీగా..

గంగరాజు బ్యాంకు రుణంతో ₹40లక్షలు పెట్టి వ్యాపారంలోకి దిగాడు. మొలల తయారీకి అవసరమైన మూడు మిషన్లు కొనుగోలు చేశాడు. మంచి లాభాలు రావడంతో క్రమంగా వ్యాపారాన్ని విస్తరించాడు. ప్రస్తుతం 20 మిషన్లతో రోజుకు నాలుగు టన్నుల మొలల తయారీ చేస్తూ నెలకు ₹40లక్షల వ్యాపారం చేస్తున్నాడు. వీటితోపాటు వ్యవసాయ భూములకు వేసే ఫెన్సింగ్ వైర్లు కూడా తయారు చేస్తున్నాడు. రాష్ట్రంలోనే టాప్ శ్రీ కంపెనీగా ఎదిగి వ్యాపారాన్ని తెలంగాణ వ్యాప్తంగా విస్తరించాడు. తాను వృద్ధిలోకి రావడమే కాదు తన పరిశ్రమలో 20 మందికి ఉపాధి కల్పిస్తున్నాడు. అందులో ఇద్దరు డ్రైవర్లు మినహా మిగతా వారందరూ ఫ్యాక్టరీలో పనిచేస్తున్నారు. కాగా, గంగరాజు మొలల తయారీకి అవసరమయ్యే మూడి సరుకును ఫత్తీగడ్డ నుంచి దిగుమతి చేసుకుంటున్నాడు. నాణ్యమైన వస్తువుల తయారీకి అక్కడి సరకే బాగుండుదని చెబుతున్నాడు.



మిషన్ పై తయారవుతున్న ఫెన్సింగ్ జాల్

- వేములవాడలో మొలలు, కంచె తయారీ పరిశ్రమ
- మరో 20 మందికి ఉపాధి
- నాలుగేళ్లలోనే విస్తరించిన వ్యాపారం
- రాష్ట్రంలోని అన్ని ప్రాంతాలకు ఇక్కడి నుంచే సరఫరా
- నెలకు ₹40లక్షల టర్నోవర్
- ఇతర దేశాలకు ఎగుమతి దిశగా అడుగులు
- మలేషియా దిక్కులజీకి యంత్రం కొనుగోలు
- ఆదర్శంగా కోనాయిపల్లికి చెందిన గడ్డమిది గంగరాజు

ఒక లక్షం, సాధించాలనే తపన, నిత్య ఆచరణ ఉంటే ఏదైనా సాధ్యమవుతుంది. మన ప్రయత్నం ఫలితం ఉన్నత స్థాయిలకు తీసుకెళ్తుంది. అందుకు వేములవాడ మండలం కోనాయిపల్లికి చెందిన గడ్డమిది గంగరాజు జీవితమే నిదర్శనంగా నిలుస్తున్నది. నాడు దినసరి కూలీగా.. రైస్మిల్లో గుమాస్తాగా.. ఎడారి దేశంలో కార్మికుడిగా పనిచేసి తిరిగి స్వదేశానికి తిరిగివచ్చిన ఆయనకు ఓ రోజు తట్టిన ఆలోచన తన జీవితాన్నే మార్చివేసింది. ₹40లక్షల పెట్టుబడితో వేములవాడలో ప్రారంభించిన మొలల వ్యాపారం నాలుగేండ్లలోనే విస్తరించి రాష్ట్రంలోనే పేమిన ఇండస్ట్రీయాలిస్టుగా నిలబెట్టింది. ప్రస్తుతం నెలకు ₹40లక్షల టర్నోవర్ సాధిస్తున్న గంగరాజు, తాను వృద్ధిలోకి రావడమే కాదు తన పరిశ్రమలో మరో 20 మందికి ఉపాధి కల్పిస్తూ ఆదర్శంగా నిలుస్తున్నాడు.

- వేములవాడ, జూలై 3

కోనాయిపల్లికి చెందిన గడ్డమిది గంగరాజు కష్టపడుతూ పైకి వచ్చాడు. దుబాయ్ లోని మొలల ఫ్యాక్టరీలో పనిచేస్తున్నప్పుడే తాను కూడా ఇండియాలో ఇలాంటి పరిశ్రమ పెట్టాలని ఆనుకున్నాడు. అక్కడ కష్టపడి పనిచేసి మేనేజర్ స్థాయికి ఎదిగాడు. తర్వాత అలా ఇదేవిధానం చేసే వృత్తిలో ఆనుకుంటూనే ఉండి తిరిగి స్వగ్రామానికి చేరుకున్నాడు. అక్కడ మొలల ఫ్యాక్టరీలో పనిచేసిన అనుభవం ఉండడంతో వేములవాడలో అద్దె ప్రతిపాదించిన ఒక పెద్ద తీసుకొని శ్రీ సాయి ఇండస్ట్రీస్ పేరుతో మొలల వ్యాపారాన్ని ప్రారంభించారు.



మొలల తయారీ కోసం మిషన్ల వద్ద అమర్చుకున్న ముడి సరుకు వైరు

విదేశాలకు ఎగుమతి దిశగా అడుగులు

మరింత నాణ్యమైన, వేగంగా మొలలు తయారు చేయడం, ఇంకా విదేశాలకు సైతం ఎగుమతి చేసేందుకు అడ్వాన్స్ మెషీన్ల కొనుగోలు చేయాలని భావిస్తున్నాడు. అందుకు భాగంగా మలేషియా దిక్కులజీకి కూడిన యంత్రాన్ని ఇటీవలే గుజరాత్ కు వెళ్లి కొనుగోలు చేయగా, వారం రోజుల్లో ఇక్కడికి చేరుకుంటేనే గంగరాజు చెబుతున్నాడు. ఈ యంత్రం వస్తే మొలల తయారీ మరింత వేగంగా జరుగుతుందని, ఇంకా విదేశాలకు సైతం ఎగుమతి చేయవచ్చని అంటున్నాడు.



ఫ్యాక్టరీలో తయారవుతున్న పలు రకాల మొలలు



జీపీ పెరుగుతోంది

రోజు రోజుకూ ఓపి పెరుగుతోంది. వివిధ రకాల జబ్బులతో వేమెంట్స్ వస్తున్నారు. చిన్న చిన్న సమస్యలతో వచ్చే వారికి ఇక్కడే సేవలు అందిస్తున్నాం. టీటీ, షుగర్ చెక్ చేసి అవసరమైన వారికి మందులు ఇస్తున్నాం. గర్భిణులకు పరీక్షలు చేస్తున్నాం. పిల్లలకు టీకాలు కూడా వేస్తున్నాం. రోజుకు 20 నుంచి 25 మంది పేషెంట్లు వస్తున్నారు. మా పల్లె దవాఖాన పరిధిలో ఉన్న అన్ని గ్రామాల నుంచి వస్తున్నారు. అవసరమైన వారిని చామనపల్లిలోని పీహెచ్సీకి పంపిస్తున్నాం. అక్కడ కూడా పరీక్షలు నిర్వహించి మందులు ఇస్తున్నాం.

- డాక్టర్ కే.శోభ, దుర్గేడ్ పల్లె దవాఖాన

నొప్పి గోలీలు ఇచ్చింది

దవాఖాన మా ఇంటి ముందటనే పెట్టింది. మొన్న నొప్పి గోలీలు ఇచ్చింది. మంచిగ పనిచేసినయ్. ఒక్కోసారి మల్లవ్వున మంచిగ సూత్రం. నొప్పిలకు గోలీలకు పైవేళ్ల నెలకు ఒక్కసారి పైనలైతుండే. ఇప్పుడు ఉత్తగానే ఇచ్చింది. సంతోషం గన్నది. దగ్గర్నూ, తుమ్మర్నూనా కన్నారం పొయ్యెలొళ్లు ఇప్పుడు ఇక్కన్నే చూపించుకుంటుంది.

- బెజ్జంకి వెంకటమ్మ

దెబ్బ తాకితే మంచిగ చూసింది

మొన్న అడ్డంబడితే దెబ్బతాకింది. ఈడికే అచ్చిన. మంచిగ చూసింది. మంచి మందులిచ్చింది. బలవాణి సుతం మందిలిచ్చింది. నాకు దెబ్బతాకితే కన్నారం బోయ్ చూపింకవచ్చుకుండు. ఈన్నే దవాఖాన ఉన్నదని సిస్టమ్ చెప్పి పట్టుకచ్చి మరీ చూపిచ్చింది. ముందుగా నవ్వుకం అనిపియ్యలే. మందులేసుకున్నా. మంచిగనిపిచ్చింది..

- తంగళ్ల వల్లి గంగమ్మ

నూతన విధానంతో సత్కృతి అలు

పల్లె, బస్టి దవాఖానల ఏర్పాటు సత్కృతాలనిస్తోంది. ప్రతి పల్లె దవాఖానలో రోజుకు 25 నుంచి 30 మంది ప్రజలు ఓపి చూపించుకుంటున్నారు. చిన్న జ్వరం, జలుబు, తడితర రుగ్గులకు ఇక్కడ వైద్యం అందుతోంది. మొత్తంగా 14 రకాల వైద్య సేవలు అందిస్తున్నారు. ముఖ్యంగా గర్భిణులు, పిల్లలకు బుద్, శనివారాల్లో వైద్యాధికారి ఆరోగ్య పరీక్షలు నిర్వహిస్తున్నారు. క్యాన్సర్, మధుమేహం, టీటీ వ్యాధిగ్రస్తులకు ఇక్కడే పరీక్షలు నిర్వహించి, తగిన మందులు అందిస్తున్నారు. సవజాత శిశువులు, కౌమార వయస్సు పిల్లలు, వృద్ధులకు ప్రత్యేక వైద్య సేవలు అందిస్తున్నారు. పల్లె దవాఖానా పరిధిలో కుటుంబ నియంత్రణ పోలీసీ అవగాహన కల్పిస్తున్నారు. చెవి, ముక్కు, గొంతు వ్యాధులు, కంటి సమస్యలకు పరీక్షలు నిర్వహిస్తున్నారు. అవసరమైన చికిత్సలు కూడా అందిస్తున్నారు. మానసిక ఆరోగ్య సమస్యలున్న వారిని గుర్తించి అవసరమైన దవాఖానాలకు సీపారేటు చేస్తున్నారు. 105 రకాల మందులు ఇక్కడే ఉచితంగా అందిస్తున్నారు. ప్రతి రోజూ ఉదయం 10.30 గంటల నుంచి 3.30 వరకు పల్లె దవాఖానాలు సేవలు అందిస్తుండగా, ప్రజలు సర్వనియోగం చేసుకుంటున్నారు.

నెల నెలా ఇక్కడనే చూపించుకుంటున్నా

నెల నెలా ఇక్కన్నే చూపించుకుంటున్నా. ఇక్కడ దవాఖాన పెట్టినంత నాలాంటి గర్భిణులు కరీంనగర్ పొయ్యె బాద్ తప్పింది. ఎసోంటి సమస్య ఉన్నా చెప్పకునెతానికీ ఇక్కడ డాక్టర్ ఉన్నరు. మంచిగ చూస్తున్నరు. ఇప్పుడు నేను అవుసరం అయితేనే కరీంనగర్ పోతున్నా. చిన్న చిన్న ప్రాజెక్టులు ఉంటే ఇక్కన్నే చూపించుకుంటున్నా. చాలా సంతోషంగా ఉంది.

- కానిపాక లక్ష్మణ, గల్లడి

ఇంటి ముంగిటకే సర్కారు వైద్యం



నగరంలోని బస్టి దవాఖాన దవాఖానాలో వ్యధుడిని పరీక్షిస్తున్న డాక్టర్ శోభ

కరీంనగర్, జూలై 3 (నమస్తే తెలంగాణ) : దూరం వెళ్లేదేని, రవాణా ఖర్చులు కూడా భరించలేని నిరుపేదల చెంతకే వైద్య సేవలు అందించే విధంగా రాష్ట్ర ప్రభుత్వం పల్లె, బస్టి దవాఖానాలను ఏర్పాటు చేసింది. ఇప్పటి వరకు ప్రతి మండలానికి ఒక ప్రాథమిక వైద్య ఆరోగ్య కేంద్రం ఉండగా, వీటి కింద కనీసం 20కి పైగా గ్రామాలున్నాయి. వీటి పరిధిలో ప్రాథమిక ఆరోగ్య ఉప కేంద్రాలు ఉన్నాయి. పీహెచ్సీలో వైద్యులు, ఉప కేంద్రాల్లో ఏఎన్ఎంలు, ఆ కార్యకర్తల సేవలు అందిస్తున్నారు. అయితే, పీహెచ్సీలో వైద్య సేవలు పొందాలంటే మండల కేంద్రాలకు వెళ్లాల్సిందే. లేదంటే జిల్లా కేంద్రంలోని ప్రధాన దవాఖానకు వెళ్లక తప్పదు. చిన్న జ్వరం వచ్చినా, అసూకుండా ఏదైనా ప్రమాదం జరిగి గాయాల పాలైనా వైద్యం కోసం దూరంగా ఉన్న మండల కేంద్రానికో, జిల్లా కేంద్రానికో వెళ్లాల్సిందే. సమయం అనుకూలించక చాలా మంది ప్రజలు దూరంగా ఉన్న ప్రభుత్వ వైద్య కేంద్రాలకు వెళ్లేటే పోతున్నారు. ఈ సేవల్లో పల్లె దవాఖానల పేరుతో రాష్ట్ర ప్రభుత్వం కొత్త ఆరోగ్య విధానాన్ని ప్రవేశ పెట్టింది. ప్రాథమిక ఆరోగ్య ఉప కేంద్రాల్లో వీటిని ఏర్పాటు చేసింది. ఉమ్మడి జిల్లా వ్యాప్తంగా 328 పల్లె, 12 బస్టి దవాఖానల ఏర్పాటు చేసింది. కరీంనగర్ జిల్లాలో 139 ఉప కేంద్రాలు ఉండగా ప్రస్తుతానికి 97 పల్లె దవాఖానాలను ఏర్పాటు చేసింది. ఒక మెడికల్ ఆఫీసర్, ఇద్దరు ఏఎన్ఎంలు, ఇద్దరు ఆ కార్యకర్తలను వీటిలో అందుబాటులో ఉంచి స్థానిక ప్రజలకు ప్రభుత్వం వైద్య సేవలు అందిస్తోంది.

మంచిగ సూత్రం

దవాఖాన పెట్టిన మొదట్లో ఎవ్వరూ రాలే. ఇప్పుడు చాలా మంది అచ్చి చూపింకవచ్చుకుంటుంది. జరమచ్చినా, కాళ్ళ రెక్కలు నొచ్చినా మా ఆసోంటి ముసలొళ్ళ ఈడికే అత్తండ్రి. మంచిగ చూపించుకొని మందులు తీసుకోకుండు. పనిసతం చేత్తున్నయి. నాకు కాల్చేతులు గుంజుకున్నయని అచ్చిన. మందులిచ్చిండు. సమ్మిక్కోనీ ఏనుకుంటు.

- తిమ్మ వాసిండ్లు

పెయ్యి తింపుతందని అచ్చిన

పెయ్యి తింపుతందని ఈ దవాఖానకచ్చిన.. టీటీ చెక్ చేసిండు. ఉన్నదని చెప్పిండు. మందులు సుతం ఇచ్చిండు. మూడు రోజులు ఏసుకున్నంత మల్ల రమ్మన్నరు. ఇంతోసారి చెక్ చేస్తున్నరు. ఇసోంటి చిన్న సమస్యకే ఇవ్వాడ్దులు కరీంనగర్ పోతుంటిమి. వైబే దవాఖాన వైసలు పెట్టి చూపించుకుండుమం. ఇప్పుడు ఊళ్లనే దవాఖాన అయినంత మంచిగ అనిపిస్తుంది.

- బర్తె తిరుపతి

అల్లరి

చెప్పకోండి

1. పింక్ సిటీగా పేరుగాంచిన నగరం ఏది?
2. తెలంగాణ రాష్ట్ర ఉద్యాన విశ్వ విద్యాలయం ఎక్కడ ఉన్నది?
3. కిరణజన్య సంయోగక్రియలో వెలువడే వాయువు ఏది?

కథ

కథ

నింపూర్తి రాజ్యాన్ని శ్రీవర్ధనుడు పరిపాలించే వాడు. తాను పట్టణ కుండేలుకు మూడే కాళ్ళు అన్న చందంగా తన పరిపాలన ఉండేది. మంత్రి రామశర్మ చక్కని సలహాలు ఇస్తున్నా.. తనకు సర్వనట్టే పాలించేవాడు మహారాజు. అలా ఆలోచన లేకుండా నిర్ణయాలు తీసుకోకూడదని మంత్రి ఎంత ప్రార్థనా విన్నవాడు కాదు. వేగుల ద్వారా పక్కరాజ్యమైన విక్రమపురి పరిపాలన గురించి తెలుసు కునేవాడు. ఒకసారి వేగులు.. "రాజా! అక్కడ ప్రతి ఇంట్లో విక్రమపురి రాజుగారి చిత్రపటం ఉంది. రాజుగారి పరిపాలనకు ప్రజలు జేజేలు పలుకుతుంటారు" అని చెప్పారు. అది విన్న శ్రీవర్ధనుడు, వెంటనే మంత్రి రామశర్మను పిలిపించి.. "మంత్రివరూ! నా చిత్రపటాలు గీయించి రాజుగారి ప్రతి ఇంటికీ అందజేయండి. ప్రతి ఇంట్లో నా చిత్రపటం ఉండాలి. ఇది నా ఆజ్ఞ!" అని చెప్పాడు. మహారాజు మాటలకు ఎదురు చెప్పలేక.. "అలాగే మహారాజా!" అన్నాడు మంత్రి. అన్నానంతోనే చిత్రకారులను పిలిపించి రాజు చిత్రాలను గీయించి

విచక్షణతోనే విలువ

How can a clam cram in a clean cream can?

చారు. రాజ్యంలోని ప్రతి ఇంటికీ పంపిణీ చేశారు. మహారాజుకు విషయం తెలియజేశారు. దాంతో ఆయన చాలా ఆనందించాడు. కొన్నిరోజుల తర్వాత వచ్చిన వేగులతో.. "మన రాజ్యంలోని ప్రతి ఇంటా నా చిత్రపటం ఉంది కదా!" అని అడిగాడు. అప్పుడు వేగులు.. "మహారాజా! ఇప్పుడు మన రాజ్యంలోని ఏ ఇంట్లోనూ మీ చిత్రపటాలు కనిపించడం లేదు" అని చెప్పారు. దాంతో శ్రీవర్ధనుడికి కోపం వచ్చింది. మంత్రిని పిలిపించి చిల్లబుర్రు లాడాడు. ఆయన కాస్త శాంతించిన తర్వాత.. "మహారాజా! చిత్రపటపు రాజ్యంలో రాజుగారి నిర్ణయాలు ప్రజలకు నచ్చి, రాజుగారి చిత్రపటాన్ని వారే చిత్రకారులతో వేయించుకొని తమ ఇంట్లో పెట్టుకున్నారు. అంటే పాలకుడు తీసుకునే నిర్ణయాలు ప్రజల హృదయాలలో నిలిచిపోవాలి. అప్పుడే ప్రతి ఇంట్లో కొలువై ఉంటాడు. మన రాజ్యంలో మాత్రం.. ప్రజలకు ఇష్టం ఉన్నా లేక పోయినా మీ ఆజ్ఞతో తీసుకున్నారు. కొన్ని రోజులు ఉండుకున్నారు. తర్వాత పడేశారు. మీ నిర్ణయాలు వారికి రుచించకపోవడం వల్లే, మీపట్ల వాళ్ళకు సానుకూల దృక్పథం లేదు. ప్రజల మనసులు గెలిచిన వాడే, వారి మనసులలో కొలువై ఉంటాడు. అందుకే, మంచి నిర్ణయాలు తీసుకొని పాలన చేస్తే, ప్రజలే మిమ్మల్ని దేవుడిగా కొలుస్తారు. ప్రజా సంక్షేమమే రాజుకు జయం!" అని వివరించాడు మంత్రి. ఆ మాటలతో శ్రీవర్ధను మహారాజు ఆలోచనలోపడ్డాడు. "నిజమే! ఇన్నాళ్లూ నేను అనుకున్నదే జరగాలని భావించాను. ఏదైనా నిర్ణయం తీసుకునేముందు.. మంచి చెడు విచక్షణ ఉండాలి" అనుకున్నాడు. అప్పటినుంచి ప్రజారంజకంగా పరిపాలించే సాగాడు. ప్రజలు కూడా తమ రాజుగారిని మనసులలో నిలుపుకొన్నారు.

• మొల్లగిరి

జియోగ్రఫీ

శివెం 'UREA : భారతదేశాన్ని గ్రహణం ' (వెంజి ఇక్కడ) గ్లూకొజె 'Z ' (వెంజి ఇక్కడ) : భారతదేశాన్ని

వికీర్ డ్యూరెన్

పి. మనస్సుని, సల్లాండ.

జనవేయండి

జింది బొమ్మలను వాటి సరైన నీడలతో జతచేయండి

బొమ్మల ఆధారంగా భావాలను పూరించండి

ప్రారంభం

పిల్లలూ! మీరు గీసిన బొమ్మలు, రాసిన కథలు, జోక్స్ మూకు పంపండి. బాగుంటే ప్రచురిస్తాం. చూ బిరుదానా: zindagi@ntnews.com